

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 10, दिसंबर 2020

जामिया सीडीओई में ऑनलाइन अंतर्राष्ट्रीय सम्मेलन

जामिया मिल्लिया इस्लामिया के सीडीओई में 10 दिसंबर, 2020 को दूरस्थ शिक्षा और शैक्षिक प्रौद्योगिकी विषय पर दो दिवसीय ऑनलाइन अंतर्राष्ट्रीय सम्मेलन, गूगल मीट के ज़रिए शुरू हुआ। सम्मेलन में इग्नू, जामिया, जेएनयू, एएमयू, जीबीयू, एसजीटी यूनिवर्सिटी, दिल्ली विश्वविद्यालय सहित 68 से अधिक संस्थानों के लोगों ने हिस्सा लिया।

उद्घाटन सत्र की शुरुआत श्री अब्दुल मजीद द्वारा तिलावत-ए कुरान से हुई। जामिया की कुलपति प्रो नजमा अख्तर कार्यक्रम की मुख्य अतिथि थीं और प्रो मोहम्मद मियाँ और प्रो संतोष पांडा सम्मानित अतिथि थे। सीडीओई की सहायक प्रोफेसर डॉ फ़िरदौस खानम ने उद्घाटन सत्र के एंकर की भूमिका निभाई।

प्रो मोहम्मद मियाँ ने कोविड -19 महामारी से बने हालात में ऑनलाइन और दूरस्थ शिक्षा के महत्व पर चर्चा की। उन्होंने नए डिजिटल उच्च शैक्षिक प्लेटफार्मों के बीच परस्पर जुड़ाव की ज़रूरत पर जोर दिया।

प्रो संतोष पांडा ने कहा कि वर्तमान स्थिति ने हमें शिक्षा प्रदान करने में प्रौद्योगिकी के महत्व को स्वीकार करने के लिए मजबूर किया है। साथ ही उन्होंने चेतावनी दी कि, शिक्षाशास्त्र को प्रौद्योगिकी का नेतृत्व करना चाहिए न कि प्रौद्योगिकी को शिक्षाशास्त्र का।

सीडीओई के मानद निदेशक, प्रो अहरार हुसैन ने सीडीओई द्वारा डिजिटलीकरण की दिशा में प्रगति करने वाले 'नए मील के पत्थर' बारे में सम्मेलन के प्रतिभागियों को बताया।

इस अवसर पर, कुलपति ने 'दूरस्थ शिक्षा और शैक्षिक प्रौद्योगिकी' नामक पुस्तक जारी की। पुस्तक का संपादन प्रो. अहरार हुसैन और प्रो आर.पी. बहुगुणा ने किया है।

प्रो अख्तर ने राष्ट्र निर्माण में जामिया के ऐतिहासिक योगदान के बारे में बताया। उन्होंने प्रो मोहम्मद मियाँ के इस सुझाव का स्वागत किया कि सीडीओई में विदेशी छात्रों को बड़ी संख्या में प्रवेश दिया जाना चाहिए।

उद्घाटन सत्र का समापन, सीडीओई के मानद निदेशक (प्रशासन) प्रो आर.पी. बहुगुणा द्वारा वोट ऑफ थैंक्स के साथ हुआ।

सम्मेलन के लिए सौ से अधिक शोध पत्र प्राप्त हुए जिनमें से केवल सैंतालीस पत्रों का चयन किया गया। ये सैंतालीस पत्र दो दिवसीय सम्मेलन में पेश किए जाएंगे। विभिन्न विश्वविद्यालयों के वरिष्ठ प्रोफेसरों द्वारा तकनीकी सत्रों की अध्यक्षता की जाएगी।

अहमद अज़ीम

जनसंपर्क अधिकारी एवं मीडिया समन्वयक